

धरणांचा दैनंदिन पाणीसाठा माहिती संगणकीय
प्रणालीद्वारे संकेतस्थळावर उपलब्ध करण्याबाबत.

महाराष्ट्र शासन
जलसंपदा विभाग

शासन परिपत्रक क्रमांक : ई-प्रशा/२०१६/सिव्यसंवि/संकीर्ण/ (६०/१६)

हुतात्मा राजगुरु चौक, मादाम कामा मार्ग,

मंत्रालय, मुंबई ४०० ०३२

दिनांक : २७/०७/२०१६

प्रस्तावना:-

ई-जलसेवा संगणकीय माहिती प्रणाली अंतर्गत विविध मोड्यूल विकसित करण्यात आले असून आवश्यकतेनुसार नविन मोड्यूल विकसित करण्यात येत आहेत. सद्यस्थितीत जलसंपदा विभागाच्या धरणांची दैनंदिन पाणीसाठ्याबाबतची माहिती मनुष्यबळाद्वारे संकलित करून विविध प्रसिध्दी माध्यमाद्वारे तसेच संकेतस्थळावर दररोज उपलब्ध करून दिली जाते. त्यासाठी धरणातील पाणीपातळी, पाणीसाठा व पर्जन्यमान इत्यादी माहितीची धरण स्थळी दररोज नोंद केली जाते व पुढे पुरनियंत्रण कक्षामार्फत ही माहिती संकलीत करून मंडळ कार्यालयास कळविली जाते. तीच माहिती मंडळ स्तरावरून प्रादेशिक कार्यालयात व पुढे मंत्रालयात ई-मेलद्वारे (ऑफलाईन) पुरविली जाते. राज्यातील सर्व प्रदेशांकडून प्राप्त झालेल्या माहितीचे मंत्रालयातील संगणक कार्यक्रम कक्षांद्वारे दररोज संकलन करून संकेतस्थळावर व संबंधीत इतर विभागांना उपलब्ध करून देण्यात येते. प्रचलित पद्धतीमध्ये मानवी हस्तक्षेपामुळे चुकांची शक्यता राहते. तसेच अनेकदा संकलित माहिती संकेतस्थळावर उपलब्ध करण्यात विलंब होतो. या बाबी टाळण्यासाठी धरणातील पाणीसाठ्याचे संगणकीय प्रणालीद्वारे (Online) अद्ययावतीकरण (updatation), संकलन (Compilation) व अहवाल प्रसिध्दी (Report display) याबाबत संगणकीय प्रणाली ई-जलसेवा अंतर्गत विकसित करून अंमलबजावणी करण्याची बाब शासनाच्या विचाराधिन होती.

त्यानुसार खालील प्रमाणे सुचना देण्यात येत आहेत.

शासन परिपत्रक :-

१.०० धरणांचा दैनंदिन पाणीसाठा व अनुषंगिक माहितीचे अद्ययावतीकरण (updatation), संकलन (Compilation) व संकेतस्थळावर प्रसिध्दी करण्यासाठी मोबाईल व संगणकीय प्रणालीचा वापर दि. १५ ऑगस्ट २०१६ पासून करण्यात यावा.

२.०० जलाशयातील पाणीसाठा माहितीचे अद्ययावतीकरण करणे :-

- अ) सर्व मोठे व मध्यम प्रकल्पांच्या धरणातील पाणीसाठ्याची माहिती दररोज सकाळी ८ वाजेपर्यंत ई-जलसेवा प्रणालीमध्ये SMS अथवा संगणकाद्वारे संबंधित शाखा अभियंता (Dam Incharge) यांनी भरावी.
- ब) सर्व लघु प्रकल्पांची माहिती प्रत्येक महिन्याच्या दिनांक १, ८, १५, २२ व २९ या दिनांकास सकाळी ८ वाजेपर्यंत प्रणालीत भरण्यात यावी.
- क) पावसाळ्यामध्ये धरणांच्या पातळीत किंवा सांडवा विसर्गात वेगाने बदल होत असल्यास धरणांच्या मंजूर SOP (Standard Operating Procedures) नुसार (दर आठ तासाने) पाणीसाठ्याचे अद्ययावतीकरण करण्यात यावे.

३.०० सर्व मोठे, मध्यम, लघु प्रकल्प व स्वतंत्र पाणलोट क्षेत्राचे कोल्हापूर पध्दतीचे बंधारे, बॅरेजेस यांच्या पाणीसाठ्याची माहिती वरील सूचनांनुसार अद्यावत होते किंवा नाही, हे पाहण्याची व उपलब्ध करून देण्याची जबाबदारी संबंधित कार्यकारी अभियंता यांची राहिल.

४.०० वरील सुचनेनुसार संबंधित शाखा अभियंत्याने (Dam Incharge) SMS अथवा संगणकाद्वारे ई-जलसेवामध्ये अद्यावतीकरण केलेली माहिती संगणक प्रणालीद्वारे संकलित करून विभागाच्या संकेतस्थळावर आपोआप उपलब्ध करण्यात येणार आहे. त्यामुळे धरणांच्या पाणी साठ्याचे अचूक अद्यावतीकरण अत्यंत महत्त्वाचे असल्याने त्याच्या अचुकतेवर अधीक्षक अभियंता व मुख्य अभियंता स्तरावरून कटाक्षाने लक्ष देण्यात यावे.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१६०७२७१५३३२३०३२७ असा आहे. हे शासन परिपत्रक डिजीटल स्वाक्षरीने साक्षांकित करून काढण्यात आले आहे.

महाराष्ट्राचे राज्यपाल यांच्या आदेशानुसार व नावाने.

(डॉ. संजय बेलसरे)

शासनाचे सह सचिव

प्रत माहितीसाठी :-

- १) खाजगी सचिव, मा.मंत्री, (जलसंपदा व वैद्यकीय शिक्षण) मंत्रालय, मुंबई
- २) खाजगी सचिव, मा.राज्यमंत्री (जलसंपदा, जलसंधारण व संसदिय कार्य) मंत्रालय, मुंबई.
- ३) अप्पर मुख्य सचिव, महसूल व वन विभाग (मदत व पुनर्वसन), मंत्रालय, मुंबई
- ४) प्रधान सचिव (जसंप्र व वि), जलसंपदा विभाग, मंत्रालय, मुंबई
- ५) प्रधान सचिव, माहिती व तंत्रज्ञान, मंत्रालय, मुंबई
- ६) सचिव (जसंव्य व लाक्षेवि) मंत्रालय, मुंबई
- ७) सर्व महासंचालक, जलसंपदा विभाग
- ८) सर्व कार्यकारी संचालक, जलसंपदा विभाग
- ९) सर्व मुख्य अभियंता व सह सचिव, जलसंपदा विभाग, मंत्रालय, मुंबई.
- १०) सर्व मुख्य अभियंता, जलसंपदा विभाग.
- ११) सर्व अधीक्षक अभियंता व उप सचिव, जलसंपदा विभाग, मंत्रालय, मुंबई
- १२) सर्व अधीक्षक अभियंता, जलसंपदा विभाग
- १३) सर्व कार्यकारी अभियंता व अवर सचिव, जलसंपदा विभाग, मंत्रालय, मुंबई
- १४) सर्व कार्यकारी अभियंता, जलसंपदा विभाग.